



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ព្រះរាជក្រឹត្យ ស្តីពី

រូបសញ្ញាសុខាភិបាល សញ្ញាស័ក្តិ និងឯកសណ្ឋានមន្ត្រី

នៃក្របខ័ណ្ឌមន្ត្រីសុខាភិបាលជាន់ខ្ពស់ និងក្របខ័ណ្ឌមន្ត្រីសុខាភិបាលមធ្យម



ព្រះរាជ ម្រៀត

អ្នក

ឆស/រកត/១១០៣/ ៣៣២

ប្រសព្វសុខាភិបាល សព្វាស័ក្តិ និងកសន្ទានុមន្ត្រី
នៃក្រុមទំនួមន្ត្រីសុខាភិបាលជាន់ខ្ពស់ និងក្រុមទំនួមន្ត្រីសុខាភិបាលមធ្យម
យើង

ព្រះបាទសម្តេចព្រះនរោត្តម សីហនុ

រាជធានីភ្នំពេញ ខេត្តកោះកុង ចំណុះទៅក្រសួងអគ្គិសនី និងប្រព័ន្ធធារាសាស្ត្រ

ជំនួយការ ធម្មិកមហាភោជនិកជ័ បរមនាថ បរមចារ្យ

ព្រះបាទក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសអោយប្រើច្បាប់ ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ ០៦/នស/៩៤ ចុះថ្ងៃទី២៦ ខែតុលា ឆ្នាំ១៩៩៤ ដែលប្រកាសអោយប្រើច្បាប់ ស្តីពីសហលក្ខន្តិកៈ មន្ត្រីរាជការស៊ីវិល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០១៩៦/០៦ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ ស្តីពីការបង្កើតក្រសួងសុខាភិបាល
- បានទ្រង់យល់ព្រះរាជក្រឹត្យលេខ ជស/រកត/១២៩៧/២៧៣ ចុះថ្ងៃទី០១ ខែធ្នូ ឆ្នាំ១៩៩៧ ស្តីពីគោលការណ៍រួមនៃការរៀបចំ មុខងារសាធារណៈរបស់រដ្ឋ
- បានទ្រង់យល់ព្រះរាជក្រឹត្យលេខ ជស/រកត/០៦០២/១៦៣ ចុះថ្ងៃទី ២១ ខែ មិថុនា ឆ្នាំ ២០០២ ស្តីពីលក្ខន្តិកៈដោយឡែក នៃក្របខ័ណ្ឌមន្ត្រីសុខាភិបាលជាន់ខ្ពស់
- បានទ្រង់យល់ព្រះរាជក្រឹត្យលេខ នស/រកត/០៦០២/១៦៤ ចុះថ្ងៃទី ២១ ខែ មិថុនា ឆ្នាំ ២០០២ ស្តីពីលក្ខន្តិកៈដោយឡែក នៃក្របខ័ណ្ឌមន្ត្រីសុខាភិបាលមធ្យម
- តាមសេចក្តីក្រាបបង្គំទូលស្នើសុំពី សម្តេចនាយករដ្ឋមន្ត្រី ដែលបានការឯកភាពពីគណៈរដ្ឋមន្ត្រី ក្នុងសម័យប្រជុំពេញអង្គ ថ្ងៃទី ១៧ ខែ តុលា ឆ្នាំ ២០០៣

ត្រាស់បង្គាប់

ជំពូក ទី ១

បទប្បញ្ញត្តិទូទៅ

មាត្រា ១.-

ត្រូវបានបង្កើតរូបសញ្ញាសុខាភិបាល សញ្ញាស័ក្តិ និង ឯកសណ្ឋានសំរាប់សំគាល់មន្ត្រីរាជការ ក្របខ័ណ្ឌមន្ត្រីសុខាភិបាល ជាន់ខ្ពស់ និងក្របខ័ណ្ឌមន្ត្រីសុខាភិបាលមធ្យម ដែលបំពេញការងារនៅក្រោមឱវាទ ក្រសួងសុខាភិបាល និង នៅតាមក្រសួងស្ថាប័ន នានា នៃព្រះរាជាណាចក្រកម្ពុជា ។

មាត្រា ២.-

សញ្ញាស័ក្តិ និងឯកសណ្ឋាននេះ សំរាប់ប្រើប្រាស់នៅពេលចូលរួមពិធីបុណ្យប្រពៃណីជាតិ ពិធីបុណ្យជាតិ និងពិធីផ្លូវការ ផ្សេងៗ ។

ជំពូក ទី ២

រូបសញ្ញាសុខាភិបាល

មាត្រា ៣.-

រូបសញ្ញាសុខាភិបាល ត្រូវបានកំណត់ដូចតទៅ :

- មានរាងពងក្រពើ លំអដោយពណ៌មាស ក្រហម ខៀវ ស និងបៃតង
- ទទឹងប្រវែង ៤ ភាគ ៥ នៃ បណ្តោយ
- នៅខាងក្រោមចំកណ្តាល មានក្បាច់ដកចន្ទន៍ និងមានផ្ទាំងសញ្ញាពណ៌ទង់ជាតិ នៃព្រះរាជាណាចក្រកម្ពុជា ដែលមានចារិកអក្សរថា សុខាភិបាលនិងមានស្លឹករុក្ខជាតិពីរជួររាងជាស្នែងក្របីពណ៌បៃតង
- នៅចំកណ្តាលមានរូបមូលមួយ ដែលពត់ពេនពីទ្វីបដោយពស់មួយក្បាល
- នៅចំខាងលើមូលមានម្តងរាជ នៅលើម្តងរាជមានកាំរស្មី១៥ កាំ ។

រូបសញ្ញាសុខាភិបាលនេះ សំរាប់ដាក់នៅលើស័ក្តិស្វា ស័ក្តិចុងកអាវ និង ដាក់នៅលើស័ក្តិខ្នាស់លើអាវបុរស ឬលើក្រមា ពនារបស់នារី នៃមន្ត្រីក្របខ័ណ្ឌ មន្ត្រីសុខាភិបាលជាន់ខ្ពស់ និងក្របខ័ណ្ឌមន្ត្រីសុខាភិបាលមធ្យម ។

រូបសញ្ញាសុខាភិបាលនេះ មានរូបភាពដូចក្នុងឧបសម្ព័ន្ធទី ១ ។

ជំពូក ទី ៣

សញ្ញាស័ក្តិ

មាត្រា ៤.-

សញ្ញាស័ក្តិមន្ត្រីក្របខ័ណ្ឌមន្ត្រីសុខាភិបាលជាន់ខ្ពស់ និងមន្ត្រីក្របខ័ណ្ឌមន្ត្រីសុខាភិបាលមធ្យម ត្រូវកំណត់ដូចតទៅ :

ក-ក្របខ័ណ្ឌមន្ត្រីសុខាភិបាលជាន់ខ្ពស់ :

១. អំពីស័ក្តិស្នា :

ស័ក្តិស្នាមាន ផ្នែកម្ចិពណ៌ឈាមជ្រូកចាស់រចនាតុបតែងដោយក្បាច់ភ្លឺវិល្លឹប្រភេទស្លឹកញោតិរមែកពណ៌មាស ដាក់ខ្លែងគ្នាហើយនៅពីលើក្បាច់ទាំងពីរនេះ មានរូបសញ្ញាសុខាភិបាលពណ៌មាស និង នៅពីលើខាងរូបសញ្ញាសុខាភិបាល មានខ្សែរូបព្រះសង្ឃារ ពណ៌មាសមួយ ។ បន្ទាប់មកមានក្បាច់ផ្កាដូងមួយខ្សែពណ៌មាសពីទ្វីបក្នុងឋាន ។ ផ្ទៃខាងក្រៅនៃក្បាច់ផ្កាដូងនេះ មានខ្សែព្រះវេញពីទ្វីបក្នុងពណ៌មាស បីខ្សែសំរាប់សំគាល់ឋានន្តរស័ក្តិ មន្ត្រីសុខាភិបាលជាន់ខ្ពស់ដើមខ្សែពិសេស ពីរខ្សែសំរាប់សំគាល់ឋានន្តរស័ក្តិ មន្ត្រីសុខាភិបាលជាន់ខ្ពស់ដើមខ្សែ និង មួយខ្សែសំរាប់សំគាល់ឋានន្តរស័ក្តិ មន្ត្រីសុខាភិបាលជាន់ខ្ពស់ ។

ខ្នាតស័ក្តិស្នាត្រូវបានកំណត់ដូចខាងក្រោម :

- បាតក្រោម ប្រវែង ៦ សង្ឃឹម៉ែត្រ
- ទទឹងមុខកាត់ផ្នែកខាងលើ ប្រវែង ៤,៤០ សង្ឃឹម៉ែត្រ មានរាងកោងជាមុំទាល
- បណ្តោយពីលើដល់បាតក្រោម ប្រវែង ១៣ សង្ឃឹម៉ែត្រ ។

២. អំពីស័ក្តិចុងកអាវនៃសងខាង

ស័ក្តិចុងកអាវមានផ្នែកម្ចិពណ៌ឈាមជ្រូកចាស់រចនាតុបតែងដោយក្បាច់ភ្លឺវិល្លឹប្រភេទស្លឹកញោតិរមែកពណ៌មាស ដាក់ខ្លែងគ្នាហើយមានរូបសញ្ញាសុខាភិបាលពណ៌មាសនៅពីខាងមុខ ។ បន្ទាប់មកមានក្បាច់ផ្កាដូងពណ៌មាសមួយខ្សែនិងមានខ្សែព្រះវេញពណ៌មាសនៅផ្នែកខាងលើភ្ជាប់ជាមួយចំហៀងខាងមុខ បីខ្សែសំរាប់សំគាល់ឋានន្តរស័ក្តិ មន្ត្រីសុខាភិបាលជាន់ខ្ពស់ដើមខ្សែពិសេស ពីរខ្សែសំរាប់សំគាល់ឋានន្តរស័ក្តិ មន្ត្រីសុខាភិបាលជាន់ខ្ពស់ដើមខ្សែ និង មួយខ្សែសំរាប់សំគាល់ឋានន្តរស័ក្តិ មន្ត្រីសុខាភិបាលជាន់ខ្ពស់ ។

ខ្នាតស័ក្តិចុងកអាវត្រូវបានកំណត់ដូចខាងក្រោម :

- មានរាងជាប្រលេឡូក្រាម
- បណ្តោយ ប្រវែង ៩ សង្ឃឹម៉ែត្រ
- ទទឹង ប្រវែង ៣,៨ សង្ឃឹម៉ែត្រ ។

៣. អំពីស័ក្តិចុងដៃអាវនៃសងខាង

ស័ក្តិចុងដៃអាវមានផ្នែកម្ចិពណ៌ឈាមជ្រូកចាស់រចនាតុបតែង ដោយក្បាច់ភ្លឺវិល្លឹប្រភេទស្លឹកញោតិរមែកពណ៌មាស និង មានក្បាច់ផ្កាដូងពណ៌មាសមួយខ្សែនៅខាងលើ និងដោយផ្នែកចំហៀងសងខាង ។ ផ្ទៃខាងក្រៅនៃក្បាច់ផ្កាដូងនេះ មានខ្សែព្រះវេញពណ៌មាសនៅផ្នែកខាងលើ និង ផ្នែកចំហៀងទាំងសងខាង បីខ្សែសំរាប់សំគាល់ឋានន្តរស័ក្តិ មន្ត្រីសុខាភិបាលជាន់ខ្ពស់ដើមខ្សែពិសេស ពីរខ្សែសំរាប់សំគាល់ឋានន្តរស័ក្តិ មន្ត្រីសុខាភិបាលជាន់ខ្ពស់ដើមខ្សែ និង មួយខ្សែសំរាប់សំគាល់ឋានន្តរស័ក្តិ មន្ត្រី

សុខាភិបាលជាន់ខ្ពស់ ។ នៅបាតក្រោមបង្អស់នៃសញ្ញាស័ក្តិចុងដៃអាវ មានខ្សែព្រួញពណ៌មាសមួយខ្សែ ។

ខ្នាតនៃស័ក្តិចុងដៃអាវទាំងសងខាង ត្រូវបានកំណត់ដូចខាងក្រោម ៖

- មានរាងបួនជ្រុងទ្រវែង
- បណ្តោយ ប្រវែង ៣២ សង្ឃឹម៉ែត្រ
- ទទឹង ប្រវែង ៩ សង្ឃឹម៉ែត្រ ។

រូបសញ្ញាស័ក្តិស្នា ស័ក្តិចុងកអាវ ស័ក្តិចុងដៃអាវទាំងសងខាង សំរាប់មន្ត្រី ៖

- ឋានន្តរស័ក្តិមន្ត្រីសុខាភិបាលជាន់ខ្ពស់ដើមខ្សែពិសេស មានដូចក្នុងឧបសម្ព័ន្ធទី ២
- ឋានន្តរស័ក្តិមន្ត្រីសុខាភិបាលជាន់ខ្ពស់ដើមខ្សែ មានដូចក្នុងឧបសម្ព័ន្ធទី ៣
- ឋានន្តរស័ក្តិមន្ត្រីសុខាភិបាលជាន់ខ្ពស់ មានដូចក្នុងឧបសម្ព័ន្ធទី ៤ នៃព្រះរាជក្រឹត្យនេះ ។

ដោយឡែកស័ក្តិស្នា ស័ក្តិចុងកអាវ និងស័ក្តិចុងដៃអាវទាំងសងខាងសំរាប់នារី មានទំហំដូចខាងក្រោមនេះ ៖

- ចំពោះស័ក្តិស្នា អាចមានទំហំ ៨០% ៨៥ % ៩០% នៃទំហំស័ក្តិស្នារបស់បុរស អាស្រ័យលើមាឌរបស់នារី
- ស័ក្តិចុងកអាវ មានទំហំទទឹង ៣ សង្ឃឹម៉ែត្រ ទៅ ៣, ៥ សង្ឃឹម៉ែត្រ អាស្រ័យលើកំពស់ករបស់នារី
- ចំពោះស័ក្តិចុងដៃអាវ អាចមានទំហំទទឹងស្មើនឹង ៧០% ទៅ ៧៥% នៃទំហំទទឹងស័ក្តិចុងដៃអាវ បុរស អាស្រ័យ លើមាឌរបស់នារី ។

៤. អំពីស័ក្តិខ្នាស់លើអាវសំរាប់មន្ត្រីក្របខ័ណ្ឌមន្ត្រីសុខាភិបាលជាន់ខ្ពស់

ស័ក្តិខ្នាស់លើអាវសំរាប់ មន្ត្រីក្របខ័ណ្ឌមន្ត្រីសុខាភិបាលជាន់ខ្ពស់ មានរាងសាជី ដែលបាតក្រោមមានរាងពងក្រពើ និងកំពូលរាងជ្រលម កំពស់ ៦ សង្ឃឹម៉ែត្រ ទទឹង ៥ សង្ឃឹម៉ែត្រ ។ ផ្នែកខាងក្នុងមានរូបសញ្ញាសុខាភិបាលពណ៌មាស បន្ទាប់មកមានក្បាច់ផ្កាដូងពណ៌មាសមួយពីរអមផង ។ ផ្នែកខាងក្រៅមានខ្សែព្រួញពណ៌មាស បីខ្សែសំរាប់សំគាល់ឋានន្តរស័ក្តិ មន្ត្រីសុខាភិបាលជាន់ខ្ពស់ដើមខ្សែពិសេស ពីរខ្សែសំរាប់សំគាល់ឋានន្តរស័ក្តិ មន្ត្រីសុខាភិបាលជាន់ខ្ពស់ដើមខ្សែ និង មួយខ្សែសំរាប់សំគាល់ឋានន្តរស័ក្តិមន្ត្រីសុខាភិបាលជាន់ខ្ពស់ ។

ស័ក្តិខ្នាស់លើអាវនេះ សំរាប់ខ្នាស់លើអាវនៅពេលបំពេញការងារ ។ ស័ក្តិនេះក៏សំរាប់ខ្នាស់លើក្រមាពានា នារីក្នុងឯកសណ្ឋានប្រពៃណីដែរ ។

រូបគំនូរស័ក្តិខ្នាស់លើអាវ និងលើក្រមាពានាសំរាប់មន្ត្រីក្របខ័ណ្ឌមន្ត្រីសុខាភិបាលជាន់ខ្ពស់ មានដូចក្នុងឧបសម្ព័ន្ធទី ៥ នៃព្រះរាជក្រឹត្យនេះ ។

ខ. ក្របខ័ណ្ឌមន្ត្រីសុខាភិបាលមធ្យម

សញ្ញាស័ក្តិសំរាប់មន្ត្រីក្របខ័ណ្ឌមន្ត្រីសុខាភិបាលមធ្យម មានសណ្ឋានរូបភាព និងមានការកំណត់បែងចែកទៅតាមប្រភេទ ឋានន្តរស័ក្តិ ដូចសញ្ញាស័ក្តិមន្ត្រីសុខាភិបាលជាន់ខ្ពស់ដែរ ប៉ុន្តែខុសគ្នាគ្រង់សញ្ញាស័ក្តិសំរាប់ក្របខ័ណ្ឌមន្ត្រីសុខាភិបាលមធ្យមមានពណ៌ប្រាក់ ។

រូបសញ្ញាស័ក្តិស្វា ស័ក្តិចុងកអាវ ស័ក្តិចុងដៃអាវសំរាប់ :

- ឋានន្តរស័ក្តិមន្ត្រីសុខាភិបាលមធ្យមដើមខ្សែពិសេស មានដូចក្នុងឧបសម្ព័ន្ធទី ៦
- ឋានន្តរស័ក្តិមន្ត្រីសុខាភិបាលមធ្យមដើមខ្សែ មានដូចក្នុងឧបសម្ព័ន្ធទី ៧
- និងឋានន្តរស័ក្តិមន្ត្រីសុខាភិបាលមធ្យម មានដូចក្នុងឧបសម្ព័ន្ធទី ៨ នៃព្រះរាជក្រឹត្យនេះ ។

ជំពូក ទី ៤

ប្រភេទឯកសណ្ឋាន និង ការប្រើប្រាស់

មាត្រា ៥.-

ប្រភេទឯកសណ្ឋានសំរាប់ មន្ត្រីក្របខ័ណ្ឌមន្ត្រីសុខាភិបាលជាន់ខ្ពស់ និងក្របខ័ណ្ឌមន្ត្រីសុខាភិបាលមធ្យម ត្រូវបានកំណត់ដូចខាងក្រោម :

ក-ឯកសណ្ឋានផ្លូវការ

១-ចំពោះបុរស

- អាវក្នុងពណ៌ស កត្រង់ ដៃវែង កាត់រាងអាវធំ មានបន្ទះលើស្មាសំរាប់ដាក់ស័ក្តិ និងគ្មានឆែកខ្នង ។ អាវនេះមាន ហោប៉ៅចំនួនបួន គឺហោប៉ៅខាងលើពីរដេរបង្កប់ មានគំរូរាងបួនជ្រុងទ្រវែងមានតែម្ខាងមូល ហោប៉ៅខាងក្រោមពីរដេរបង្កប់ មានគំរូរាងបួនជ្រុងទ្រវែងមានតែម្ខាងមូល ហើយនៅលើគំរូហោប៉ៅទាំងបួននោះ មានឡើងរូបព្រះសង្ឃារពណ៌មាស ឬ ពណ៌ប្រាក់ទៅតាមក្របខ័ណ្ឌ ។ អាវក្នុងពណ៌សនេះ មានឡើងរូបព្រះសង្ឃារចំនួន៧ ពណ៌មាស ឬ ពណ៌ប្រាក់ទៅតាមក្របខ័ណ្ឌ ។

- ខោជើងវែងមានពណ៌ស ស្បែកជើងឃ្មុបពណ៌ខ្មៅចុងខ្សែ និង ស្រោមជើងពណ៌ខ្មៅ ។

២-ចំពោះស្រ្តី

- អាវជីបរាងពណ៌សដោយប្រើសាច់ក្រណាត់ដូចឈុតអាវ របស់បុរស កតាង ដៃវែង ត្រឹមភ្នែកគោលដៃគ្មាន ឆែកខ្នង ។ បិទឡើងមុខ ដាក់ឡើងរូបព្រះសង្ឃារចំនួន៥ ពណ៌មាស ឬពណ៌ប្រាក់ ទៅតាមក្របខ័ណ្ឌ ។ ចុងកអាវមានស័ក្តិ លើស្មាមានបន្ទះសំរាប់ដាក់ស័ក្តិ គ្មានហោប៉ៅ ។

- សំពត់សំឡាយពណ៌ស មានសំរុងលើភ្នែកគោល នៃស្នងជើង ប្រវែងពី ១០ ទៅ ១៥ សង្ឃឹមត្រ អនុលោមទៅតាមមាឌ និង កំពស់របស់នារី ។

- ស្បែកជើងឃ្មុបមុខ ឃ្មុបក្រោយ មានកែង ពណ៌សសំរាប់ពេលព្រឹក ពណ៌ខ្មៅសំរាប់ពេលល្ងាច ។

រូបគំនូរឯកសណ្ឋានផ្លូវការសំរាប់បុរស និងស្រ្តី នៃក្របខ័ណ្ឌមន្ត្រីសុខាភិបាលជាន់ខ្ពស់ មានគំរូដូចក្នុងឧបសម្ព័ន្ធទី ៩ និងមន្ត្រីក្របខ័ណ្ឌ មន្ត្រីសុខាភិបាលមធ្យម មានគំរូដូចក្នុងឧបសម្ព័ន្ធទី ១០ នៃព្រះរាជក្រឹត្យនេះ ។

ខ.ឯកសណ្ឋានប្រពៃណីជាតិ

១.ចំពោះបុរស

- អាវកុងតឺន័រ កត្រង់ ដៃវែងកាត់រាងអាវចំ មានបន្ទះលើស្មាសំរាប់ដាក់ស័ក្តិ និងគ្មានឆែកខ្នង ។
អាវនេះមាន ហោប៉ៅចំនួនបួន គឺហោប៉ៅខាងលើពីរដេរបង្កប់ មានគំរូរាងបួនជ្រុងទ្រវែងមានតែម្ខាងមូល
ហោប៉ៅខាងក្រោមពីរដេរបង្កប់ មានគំរូរាងបួនជ្រុងទ្រវែងមានតែម្ខាងមូល ហើយនៅលើគំរូហោប៉ៅទាំងបួន
នោះ មានឡើងរូបព្រះសង្ឃារពណ៌មាស ឬ ពណ៌ប្រាក់ទៅតាមក្របខ័ណ្ឌ ។ អាវកុងតឺន័រនេះ មានឡើងរូបព្រះ
សង្ឃារចំនួន៧ ពណ៌មាស ឬពណ៌ប្រាក់ទៅតាមក្របខ័ណ្ឌ ។

- សំពត់ជាមួងចងក្បិន ពណ៌តាមថ្ងៃ
- ស្បែកជើងឃ្មុបពណ៌ខ្មៅ កខ្វី មានចងខ្សែ ស្រោមជើងពណ៌ខ្មៅដល់ក្បាលជង្គង់ ។

២.ចំពោះស្ត្រី

- អាវជីបរាងពណ៌ស មានកម្ពស់ ដៃវែង រុក្ខខ្នងបន្តិចនៅចុងដៃអាវមានស័ក្តិ និងមានឡើងរូបព្រះសង្ឃារពណ៌មាស ឬ ពណ៌ប្រាក់ទៅតាមក្របខ័ណ្ឌ ។

- សំពត់ជាមួងចងក្បិន ពណ៌តាមថ្ងៃ
- ពានាក្រមាតាមពណ៌សំពត់ ឬពានាក្រមាពណ៌ស៊ីន្ទូន តាមពិធីការកំណត់
- នៅលើក្រមាពានាផ្នែកខាងឆ្វេងនៃដើមទ្រូង មានស័ក្តិខ្ពស់សំគាល់ឋានន្តរស័ក្តិមន្ត្រីសុខាភិបាលជាន់ខ្ពស់
ឬ មធ្យម.

- ស្បែកជើងឃ្មុបមុខ ឃ្មុបក្រោយ មានកែង ពណ៌សំរាប់ពេលព្រឹក ពណ៌ខ្មៅសំរាប់ពេលល្ងាច
- កាបូបយួរដៃ ពណ៌ស ឬ ពណ៌ខ្មៅ (មិនអោយស្ពាយទេ) ស្របតាមការប្រើស្បែកជើង ពណ៌ស ឬ ពណ៌
ខ្មៅ ។

រូបគំនូរឯកសណ្ឋានប្រពៃណីជាតិសំរាប់បុរស និងស្ត្រី នៃក្របខ័ណ្ឌមន្ត្រីសុខាភិបាលជាន់ខ្ពស់ មានគំរូដូចក្នុងឧបសម្ព័ន្ធ
ទី ១១ និងមន្ត្រីក្របខ័ណ្ឌមន្ត្រីសុខាភិបាលមធ្យម មានគំរូដូចក្នុងឧបសម្ព័ន្ធទី ១២ នៃព្រះរាជក្រឹត្យនេះ ។

មាត្រា ៦.-

ការប្រើប្រាស់ឯកសណ្ឋានសំរាប់មន្ត្រីសុខាភិបាលជាន់ខ្ពស់ និងមន្ត្រីសុខាភិបាលមធ្យម ត្រូវបានកំណត់ដូចខាងក្រោម៖

- ឯកសណ្ឋានផ្លូវការសំរាប់ប្រើប្រាស់ ក្នុងឱកាសទិវាបុណ្យប្រពៃណីជាតិ និងពិធីការផ្សេងៗ ។
- ចំពោះឯកសណ្ឋានប្រពៃណីជាតិសំរាប់ប្រើប្រាស់ក្នុងទិវាបុណ្យប្រពៃណីជាតិ និងសាសនាដែលប្រារព្ធធ្វើ
ឡើងនៅក្នុងព្រះបរមរាជវាំង ក្នុងវត្តអារាម ឬទីកន្លែងផ្សេងៗ ត្រូវបានកំណត់អោយប្រើឯកសណ្ឋាននេះ តែមន្ត្រី
ក្របខ័ណ្ឌ មន្ត្រីសុខាភិបាលជាន់ខ្ពស់ដើមខ្សែពិសេស ។

ជំពូក ទី ៥

របបកំណត់ឯកសណ្ឋាន និង សញ្ញាស័ក្តិ

មាត្រា ៧._

ត្រូវបានផ្តល់ជូនដល់មន្ត្រីម្នាក់ៗ នូវឯកសណ្ឋានផ្លូវការ មួយសំរាប់ និងឯកសណ្ឋានប្រពៃណីជាតិ មួយសំរាប់ ព្រមទាំងសញ្ញាស័ក្តិ និងសំភារៈផ្សេងៗ ទៀត ដូចបានកំណត់ក្នុងព្រះរាជក្រឹត្យនេះ សំរាប់ប្រើប្រាស់រយៈពេលបីឆ្នាំម្តង ។

ជំពូក ទី ៦

អវសានប្បញ្ញត្តិ

មាត្រា ៨._

បទប្បញ្ញត្តិទាំងឡាយណា ដែលផ្ទុយនឹងព្រះរាជក្រឹត្យនេះត្រូវទុកជានិរាករណ៍ ។

មាត្រា ៩._

សម្តេចនាយករដ្ឋមន្ត្រី នៃរាជរដ្ឋាភិបាលកម្ពុជា ត្រូវទទួលអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខានេះតទៅ ។

ធ្វើនៅព្រះបរមរាជវាំង រាជធានីភ្នំពេញ ថ្ងៃទី២៤ ខែ វិច្ឆិកា ឆ្នាំ ២០០៣

ព្រះហស្តលេខា និង ព្រះរាជលញ្ឆករ

បានយកសេចក្តីក្រាបបង្គំទូលថ្វាយព្រះមហាក្សត្រ

នរោត្តម សីហនុ

នៃព្រះរាជាណាចក្រកម្ពុជា សូមឡាយព្រះហស្តលេខា

ពាល. ០៣.១១.៣៤៣

នាយករដ្ឋមន្ត្រី

ហត្ថលេខា

ហ៊ុន សែន

លេខ: ២៩៨ ចល

ដើម្បីចម្លងចែក

រាជធានីភ្នំពេញ ថ្ងៃទី ០២ ខែ ធ្នូ ឆ្នាំ ២០០៣



ឧបសម្ព័ន្ធទី ១ នៃព្រះរាជក្រឹត្យលេខ នស/រកត/១១០៣/៣៣២
ចុះថ្ងៃទី ២៤ ខែ វិច្ឆិកា ឆ្នាំ ២០០៧ ស្តីពីរូបសញ្ញាសុខាភិបាល សញ្ញាស័ក្តិ និងឯកសណ្ឋាន
មន្ត្រីនៃ ក្របខ័ណ្ឌមន្ត្រីសុខាភិបាលជាន់ខ្ពស់ និង ក្របខ័ណ្ឌមន្ត្រីសុខាភិបាលមធ្យម




រូបសញ្ញា សុខាភិបាល

ឧបសម្ព័ន្ធទី ២ នៃព្រះរាជក្រឹត្យលេខ នស/រកត/១១០៣/៣៣២


ចុះថ្ងៃទី ២៤ ខែ វិច្ឆិកា ឆ្នាំ ២០០៣ ស្តីពីរបបសញ្ញាសុខាភិបាល សញ្ញាស័ក្តិ និងឯកសណ្ឋាន

មន្ត្រីនៃ ក្របខ័ណ្ឌមន្ត្រីសុខាភិបាលជាន់ខ្ពស់ និង ក្របខ័ណ្ឌមន្ត្រីសុខាភិបាលមធ្យម


សញ្ញាស័ក្តិមន្ត្រីសុខាភិបាលជាន់ខ្ពស់ដើមខ្សែពិសេស (ពណ៌មាស)



ស័ក្តិកអារ




ស័ក្តិធានស្នា




ស័ក្តិបុរេដក

ឧបសម្ព័ន្ធទី ៣ នៃព្រះរាជក្រឹត្យលេខ នស/រកត/១១០៣/៣៣២
ចុះថ្ងៃទី២៤ ខែកើត ឆ្នាំ២០០៣ ស្តីពីរបបសញ្ញាសុខាភិបាល សញ្ញាស័ក្តិ និងឯកសណ្ឋាន
មន្ត្រីនៃ ក្របខ័ណ្ឌមន្ត្រីសុខាភិបាលជាន់ខ្ពស់ និង ក្របខ័ណ្ឌមន្ត្រីសុខាភិបាលមធ្យម


សញ្ញាសម័ត្តិមន្ត្រីសុខាភិបាលជាន់ខ្ពស់ដើមខ្សែ (ពណ៌មាស)



សម័ត្តិករាម



សម័ត្តិបាលស្នា




សម័ត្តិបុរេដេអាម

ឧបសម្ព័ន្ធទី ៤ នៃព្រះរាជក្រឹត្យលេខ នស/រកត/១១០៣/៣៣២


ចុះថ្ងៃទី ២៤ ខែ វិច្ឆិកា ឆ្នាំ ២០០៧ ស្តីពីរបបសញ្ញាសុខាភិបាល សញ្ញាស័ក្តិ និងឯកសណ្ឋាន

មន្ត្រីនៃ ក្របខ័ណ្ឌមន្ត្រីសុខាភិបាលជាន់ខ្ពស់ និង ក្របខ័ណ្ឌមន្ត្រីសុខាភិបាលមធ្យម


សញ្ញាស័ក្តិមន្ត្រីសុខាភិបាលជាន់ខ្ពស់ (ពណ៌មាស)



ស័ក្តិកអាច



ស័ក្តិប៉ាន់ស្មា



ស័ក្តិបុរេដៃអាច

ឧបសម្ព័ន្ធទី ៥ នៃព្រះរាជក្រឹត្យលេខ នស/រកត/១១០៣/៣៣២

ចុះថ្ងៃទី២៤ ខែវិច្ឆិកា ឆ្នាំ២០០៧ ស្តីពីរបបសញ្ញាសុខាភិបាល សញ្ញាស័ក្តិ និងឯកសណ្ឋាន

មន្ត្រីនៃ ក្របខ័ណ្ឌមន្ត្រីសុខាភិបាលជាន់ខ្ពស់ និង ក្របខ័ណ្ឌមន្ត្រីសុខាភិបាលមធ្យម

ស័ក្តិខ្មាស់លើអាវសំរាប់មន្ត្រី នៃក្របខ័ណ្ឌមន្ត្រីសុខាភិបាលជាន់ខ្ពស់



សំរាប់ថ្នាក់នាយក
មន្ត្រីជាន់ខ្ពស់ដើមខ្សែពិសេស



សំរាប់ថ្នាក់នាយក
មន្ត្រីជាន់ខ្ពស់ដើមខ្សែ




សំរាប់ថ្នាក់នាយក
មន្ត្រីជាន់ខ្ពស់


ឧបសម្ព័ន្ធទី ៦ នៃព្រះរាជក្រឹត្យលេខ នស/រកត/១១០៣/៣៣២

ចុះថ្ងៃទី ២៤ ខែ វិច្ឆិកា ឆ្នាំ ២០០៣ ស្តីពីរបបសញ្ញាសុខាភិបាល សញ្ញាស័ក្តិ និងឯកសណ្ឋាន
មន្ត្រីនៃ ក្របខ័ណ្ឌមន្ត្រីសុខាភិបាលជាន់ខ្ពស់ និង ក្របខ័ណ្ឌមន្ត្រីសុខាភិបាលមធ្យម


សញ្ញាសម្ព័ន្ធមន្ត្រីសុខាភិបាលបច្ច័យដើមខ្សែពិសេស (ពណ៌ទឹកប្រាក់)



សម្ព័ន្ធអាច



សម្ព័ន្ធបានស្នា




សម្ព័ន្ធចង្វាក់

ឧបសម្ព័ន្ធទី ៧ នៃព្រះរាជក្រឹត្យលេខ នស/រកត/១១០៣/៣៣២


ចុះថ្ងៃទី ២៤ ខែ កក្កដា ឆ្នាំ ២០០៧ ស្តីពី របបសញ្ញាសុខាភិបាល សញ្ញាស័ក្តិ និងឯកសណ្ឋាន

មន្ត្រីនៃ ក្របខ័ណ្ឌមន្ត្រីសុខាភិបាលជាន់ខ្ពស់ និង ក្របខ័ណ្ឌមន្ត្រីសុខាភិបាលមធ្យម


សញ្ញាសម័ត្តិមន្ត្រីសុខាភិបាលបច្ចេកជំនាញ (ពណ៌ទឹកប្រាក់)



សម័ត្តិករោច




សម័ត្តិប៉ានស្នា




សម័ត្តិបុរេជំនាញ

ឧបសម្ព័ន្ធទី ៨ នៃព្រះរាជក្រឹត្យលេខ នស/រកត/១១០៣/៣៣២
 ចុះថ្ងៃទី ២៤ ខែ កក្កដា ឆ្នាំ ២០០៧ ពីរូបសញ្ញាសុខាភិបាល សញ្ញាស័ក្តិ និងឯកសណ្ឋាន
 មន្ត្រីនៃ ក្របខ័ណ្ឌមន្ត្រីសុខាភិបាលជាន់ខ្ពស់ និង ក្របខ័ណ្ឌមន្ត្រីសុខាភិបាលមធ្យម


សញ្ញាសម្ព័ន្ធមន្ត្រីសុខាភិបាលមធ្យម (ពណ៌ទឹកប្រាក់)



សម្ព័ន្ធកោង



សម្ព័ន្ធបាតស្វា




សម្ព័ន្ធចងកោង

ឧបសម្ព័ន្ធទី ៩ នៃព្រះរាជក្រឹត្យលេខ នស/រកត/១១០៣/៣៣២

ចុះថ្ងៃទី២៤ ខែសីហា ឆ្នាំ២០០៣ ស្តីពីរូបសញ្ញាសុខាភិបាល សញ្ញាស័ក្តិ និងឯកសណ្ឋាន
មន្ត្រីនៃ ក្របខ័ណ្ឌមន្ត្រីសុខាភិបាលជាន់ខ្ពស់ និង ក្របខ័ណ្ឌមន្ត្រីសុខាភិបាលមធ្យម


ក្របខ័ណ្ឌមន្ត្រីសុខាភិបាលជាន់ខ្ពស់



ឯកសណ្ឋានផ្លូវការ

ឧបសម្ព័ន្ធទី ១០ នៃព្រះរាជក្រឹត្យលេខ នស/រកត/១១០៣/៣៣៤
ចុះថ្ងៃទី២៤ ខែវិច្ឆិកា ឆ្នាំ២០០៧ រឿងរ៉ាវសញ្ញាសុខាភិបាល សញ្ញាស័ក្តិ និងឯកសណ្ឋាន
មន្ត្រីនៃ ក្របខ័ណ្ឌមន្ត្រីសុខាភិបាលជាន់ខ្ពស់ និង ក្របខ័ណ្ឌមន្ត្រីសុខាភិបាលមធ្យម


ក្របខ័ណ្ឌមន្ត្រីសុខាភិបាលមធ្យម



ឯកសណ្ឋានផ្លូវការ

ឧបសម្ព័ន្ធទី ១១ នៃព្រះរាជក្រឹត្យលេខ នស/រកត/១១០៣/៣៣២
ចុះថ្ងៃទី២៤ ខែវិច្ឆិកាឆ្នាំ២០០៣ ក្តីរបស់សញ្ញាសុខាភិបាល សញ្ញាស័ក្តិ និងឯកសណ្ឋាន
មន្ត្រីនៃ ក្របខ័ណ្ឌមន្ត្រីសុខាភិបាលជាន់ខ្ពស់ និង ក្របខ័ណ្ឌមន្ត្រីសុខាភិបាលមធ្យម


ក្របខ័ណ្ឌមន្ត្រីសុខាភិបាលជាន់ខ្ពស់



ឯកសណ្ឋានប្រពៃណីជាតិ

ឧបសម្ព័ន្ធទី ១២ នៃព្រះរាជក្រឹត្យលេខ នគ/រកត/១១០៣/៣៣២
ចុះថ្ងៃទី២៤ ខែកើត ឆ្នាំ២០០៣ ស្តីពីរបបសញ្ញាសុខាភិបាល សញ្ញាស័ក្តិ និងឯកសណ្ឋាន
មន្ត្រីនៃ ក្របខ័ណ្ឌមន្ត្រីសុខាភិបាលជាន់ខ្ពស់ និង ក្របខ័ណ្ឌមន្ត្រីសុខាភិបាលមធ្យម

ក្របខ័ណ្ឌមន្ត្រីសុខាភិបាលមធ្យម



ឯកសណ្ឋានប្រពៃណីជាតិ



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
~*~

ក្រសួងសុខាភិបាល

លេខ ៩៩ ៩៧

រាជធានីភ្នំពេញ, ថ្ងៃទី ០១ ខែ ១២ ឆ្នាំ២០០៩

ដី កា អ ប

- ផ្ញើជូន : ~ លោកប្រធាន គ្រប់អង្គភាពថ្នាក់កណ្តាល
~ លោកប្រធាន គ្រប់មន្ទីរសុខាភិបាលខេត្ត-ក្រុង
~ លោកប្រធាន គ្រប់សាលាបឋមសិក្សាសុខាភិបាលក្រុមភាគ

ល.រ	បញ្ជីរាយនាមមុខងារ	ចំនួន	ផ្សេង ៗ
០១	ព្រះរាជក្រឹត្យ ស្តីពីរូបសញ្ញាសុខាភិបាល រូបសញ្ញាស័ក្តិ និងឯកសណ្ឋាន មន្ត្រី នៃក្របខ័ណ្ឌមន្ត្រីសុខាភិបាលជាន់ខ្ពស់ និង ក្របខ័ណ្ឌមន្ត្រីសុខា ភិបាលមធ្យម ។	០១	" ដើម្បី ជ្រាបជាព័ត៌មាន "



អគ្គនាយករដ្ឋបាលនិងហិរញ្ញវត្ថុ *[Signature]*

រដ្ឋមន្ត្រី-គុយស៊ីន

lint